

# “పారాటపీర్వం” - “లోకో క్షయేణ పారాయణం”

(కార్తిక శుద్ధ చతుర్దశీ)

137

(28.11.2020 శనివారము)

॥ ఓం నమో వేంకటేశాయ ॥

**గురుధ్యానమ్**

గురుర్బ్రహ్మ గురుర్విష్ణుః గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీ గురవే నమః ॥

**శ్రీనివాసధ్యానమ్**

కల్పినం తురగారూఢం కలికల్మషనాశనమ్ ।  
కళ్యాణదం కలిఘ్నం చ శ్రీనివాసం భజేత్ నిశమ్ ॥

**లక్ష్మీధ్యానమ్**

సర్వజ్ఞే సర్వవరదే సర్వదుష్టభయంకరీ ।  
సర్వదుఃఖహరే దేవి మహాలక్ష్మీ నమోఽస్తుతే ॥

**అథ సంకల్పః**

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్టభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి అష్టావింశత్యాయాన్తర్గత-శ్లోకపారాయణం శ్రీబ్రహ్మభూతస్తోత్రపారాయణం చ ఆచార్యముఖేన కరిష్యామహే.

**శ్రీకృష్ణధ్యానమ్ -** కుటిలాలకసంయుక్తం పూర్ణచంద్రనిభాననమ్ ।  
విలసత్కుంజలధరం కృష్ణం వందే జగద్గురుమ్ ॥

**దేవీధ్యానమ్ -** యా దేవీ సర్వభూతేషు కాంతిరూపేణ సంస్థితా ।  
నమస్తస్యై నమస్తస్యై నమస్తస్యై నమో నమః ॥

**వ్యాసధ్యానమ్ -** వ్యాసాయ విష్ణురూపాయ వ్యాసరూపాయ విష్ణవే ।  
నమో వై బ్రహ్మనిధయే వాసిష్ఠాయ నమో నమః ॥

# శ్రీయోగోపాఖ్యానమ్

నిరాటపర్వణి అష్టావింశతీ ధ్యాయః

వాయుశ్చ సుఖసంస్పర్శో నిష్ప్రతీపం చ దర్శనమ్ ।  
న భయం త్వావిశేత్తత్ర యత్ర రాజా యుధిష్ఠిరః ॥

గావశ్చ బహులాస్తత్ర న కృశా న చ దుర్బలాః ।  
పయాంసి దధిసర్పింషి రసవన్తి హితాని చ ॥

గుణవన్తి చ పేయాని భోజ్యాని రసవన్తి చ ।  
తత్ర దేశే భవిష్యన్తి యత్ర రాజా యుధిష్ఠిరః ॥

రసాఃస్పర్శాశ్చ గన్ధాశ్చ శబ్దాశ్చాపి గుణాన్వితాః ।  
దృశ్యాని చ ప్రసన్నాని యత్ర రాజా యుధిష్ఠిరః ॥

ధర్మాశ్చ తత్ర సర్వైస్తు సేవితాశ్చ ద్విజాతిభిః ।  
ప్యైప్యైర్గుణైశ్చ సంయుక్తా అస్మిన్ వర్షే త్రయోదశే ॥

దేశే తస్మిన్ భవిష్యన్తి తాత పాణ్డవసంయుతే ।  
సమ్ప్రీతిమాఙ్గానస్తత్ర సన్తుష్టః శుచిరవ్యయః ॥

దేవతాతిథిపూజాసు సర్వభావానురాగవాన్ ।  
ఇష్టదానో మహోత్సాహాః స్వస్వధర్మపరాయణాః ॥

అశుభాద్ధి శుభప్రేపురిష్టయజ్ఞః శుభవ్రతః ।  
భవిష్యతి జనస్తత్ర యత్ర రాజా యుధిష్ఠిరః ॥

త్వక్తవాక్యాన్యతస్తాత శుభకల్యాణమగ్గలః ।  
శుభార్థేషుః శుభమతిర్యత్ర రాజా యుధిష్ఠిరః ॥

భవిష్యతి జనస్తత్ర నిత్యం చేష్టప్రియవ్రతః ।  
ధర్మాత్మా శక్యతే జ్ఞాతుం నాపి తాత ద్విజాతిభిః ॥

కిం పునః ప్రాకృతైస్తాత సార్థో విజ్ఞాయతే క్వచిత్ ।





యస్మిన్ సత్యం ధృతిర్దానం పరా శాన్తిర్దువా క్షమా ॥  
 ప్రీః శ్రీః కీర్తిః పరం తేజ ఆన్యశంస్యమధార్జవమ్ ।  
 తస్మాత్తత్ర నివాసం తు ఛన్నం యత్యేన ధీమతః ॥  
 గతిం చ పరమాం తత్ర నోత్సహే వక్తుమన్యథా ।  
 ఏవమేతత్తు సశ్చిన్త్య యత్ కృతే మన్యసే హితమ్ ॥  
 తత్ క్షిప్రం కురు కౌరవ్య యద్యేవం శ్రద్ధధాసి మే ॥  
 ॥ ఇతి శ్రీమన్మహాభారతే నిరాటపర్వణి అష్టావింశోఽధ్యాయః ॥



**అథ బ్రహ్మభూతస్తోత్రమ్**

**భోష్ట ఉవాచ**

శృణు చేదం మహారాజ బ్రహ్మభూతం స్తవం మమ ।  
 బ్రహ్మర్షిభిశ్చ దేవైశ్చ యః పురా కథితో భువి ॥  
 సాధ్యానామపి దేవానాం దేవదేవేశ్వరః ప్రభుః ।  
 లోకభావనభావజ్ఞ ఇతి త్వాం నారదోఽబ్రవీత్ ॥  
 భూతం భవ్యం భవిష్యచ్చ మార్కండేయోఽభ్యువాచ హ ।  
 యజ్ఞం త్వాం చైవ యజ్ఞానాం తపశ్చ తపసామపి ॥  
 దేవానామపి దేవం చ త్వామాహ భగవాన్భృగుః ।  
 పురాణాం చైవ పరమం విష్ణో రూపం తవేతి చ ॥  
 వాసుదేవో వసూనాం త్వం శక్రం స్థాపయితా తథా ।  
 దేవదేవోఽసి దేవానామితి ద్వైపాయనోఽబ్రవీత్ ॥  
 పూర్వే ప్రజానిసర్గే చ దక్షమాహుః ప్రజాపతిమ్ ।  
 ప్రష్టారం సర్వభూతానామంగిరాస్త్వాం తథాఽబ్రవీత్ ॥  
 అవ్యక్తం తే శరీరోత్థం వ్యక్తం తే మనసి స్థితమ్ ।



దేవాస్త్వత్సంభవాశ్చైవ దేవలస్త్వసితోఽబ్రవీత్ ॥  
 శిరసా తే దివం వ్యాప్తం బాహుభ్యాం పృథివీ తథా ।  
 జఠరం తే త్రయో లోకాః పురుషోఽసి సనాతనః ॥  
 ఏవం త్వామభిజానంతి తపసా భావితా నరాః ।  
 ఆత్మదర్శనతృప్తానామృషీణాం చాసి సత్తమః ॥  
 రాజర్షీణాముదారాణామాహవేష్వనివర్తినామ్ ।  
 సర్వధర్మప్రధానానాం త్వం గతిర్మధుసూదన ॥  
 ఇతి నిత్యం యోగవిద్భిర్భగవాన్పురుషోత్తమః ।  
 సనత్కుమారప్రముఖైః స్తూయతేఽభ్యర్చ్యతే హరిః ॥  
 ॥ ఇతి శ్రీమన్మహాభారతే భీష్మపర్వణి బ్రహ్మభూతస్తోత్రం సంపూర్ణమ్ ॥

**గోవిందనామ సంకీర్తనమ్**

**అథ నవగ్రహస్థానా**

ఆదిత్యాయ చ సోమాయ మంగళాయ బుధాయ చ ।  
 గురుశుక్రశనిభ్యశ్చ రాహవే కేతవే నమః ॥

**అథ క్షమాస్థానా**

యదక్షరపదభ్రష్టం మాత్రాహీనం చ యద్భవేత్ ।  
 తత్సర్వం క్షమ్యతాం దేవ నారాయణ నమోఽస్తుతే ॥

**అథ భగవత్సమర్పణమ్**

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।  
 కరోమి యద్యత్సకలం పఠస్మై నారాయణాయేతి సమర్పయామి ॥

**అథ లోకక్షేమస్థానా**

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।  
 గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

**అథ మంగళమ్**

శ్రియః కాంతాయ కళ్యాణనిధయే నిధయేఽర్థినామ్ ।  
 శ్రీవేంకటనివాసాయ శ్రీనివాసాయ మంగళమ్ ॥